

እግዚአብሔር  
ሁሉን ነገር መልካም አድርጎ  
ፈጠረ።


**እግዚአብሔር  
ሁሉን ነገር መልካም አድርጎ  
ፈጠረ።**

**እግዚአብሔር ዓለማትን ፈጠረ።**

**እግዚአብሔር የምንተነፍሰውን አየር  
ፈጠረ።**

**እግዚአብሔር አትክልቶችን ፈጠረ።**

**እግዚአብሔር በምድር ላይ ያሉትን  
እንስሳት ሁሉ ፈጠረ።**



ከሁሉም በጣም የሚያስገርመው  
የእግዚአብሔር ዕቅድ ግን ሰዎችን  
መፍጠሩ ነው።



አንተ / አንቺ እግዚአብሔር  
ከፈጠራቸው ሰዎች አንዱ ነህ/ አንዷ  
ነሽ።

እግዚአብሔር ጆሮአችንን ሠራ።

እግዚአብሔር ዓይኖቻችንን ሠራ።

እግዚአብሔር እጆቻችንንና እግሮ  
ቻችንን ሠራ።


እግዚአብሔር በሰውነታችን ላይ  
ያለውን እያንዳንዱን ፀጉር ሠራ።



እንዲሁም እግዚአብሔር በውስጣችን  
የሚገኙትን የሰውነታችንን ክፍሎች  
ሁሉ ሠርቷል።

እርሱ አንጎልን፣ ልብንና ሳንባን ሠርቷል።

እግዚአብሔር የሰጠንን ሰውነታችንን  
የሚጎዳ አንዳች ነገር ብናደርግ  
የእርሱን ልዩ ሥራ ማበላሸት  
(መጉዳት) ነው።




እግዚአብሔር ለወንዶች አንድ በጣም ትንሽ የማያስፈልጋቸውን የሰውነት ክፍል ሰጥቷቸዋል።

ይህንን ትንሽ ቆዳ በመቁረጥ እንዲያስወግዱት እግዚአብሔር ለእሥራኤላውያን ትእዛዝ ሰጥቷቸው ነበር። ይህም ሥርዓት ግርዘት ተብሎ ይጠራል።

ኢየሱስ ከመጣ በኋላ የእግዚአብሔር ሕዝቦች መገረዝ አላስፈለጋቸውም። እግዚአብሔር የተናገረው ንጹሕ ልብ እንዲኖረን ነው።



እግዚአብሔር ለሴቶች የተለየ የሰውነት ክፍል ሰጥቷቸዋል። ይህም በእርግዝና ጊዜ ጽንሱ ወደ ውጭው ዓለም ወጥቶ በራሱ መተንፈስና መመገብ እስከሚችል ድረስ በበቂ ሁኔታ ማደግ የሚችልበት የሰውነት ክፍል ነው። እግዚአብሔር ልጅን ለእናቶች ሲሰጥ ልዩ ስጦታ አድርጎ ይሰጣል። ይህንን ስጦታ ልናከብርና ከመወለዱም በፊት በጣም ጥንቃቄ ልናደርግለት ይገባናል። ሕፃኑ በእናቱ ውስጥ ሆኖ ሲያድግ የሚጎዳው አንዳችም ነገር ማድረግ የለብንም።




እንዲት ሴት ጫት ከቃመች ወይም  
ሲጋራ ካጨሰች ሕፃኑን ይጎዳዋል።

እንዲት ሴት ብዙ ጠላ ከጠጣች ይህም  
ሕፃኑን ይጎዳዋል።

ያልተወለደው ሕፃን በማህፀን ውስጥ  
በጥሩ ሁኔታ እንዲያድግና በመልካም  
ሁኔታ መወለድ እንዲችል  
የሚያደርገውን እግዚአብሔር የሰጠንን  
የሰውነታችንን ክፍል በምንም ዓይነት  
ሁኔታ ልንጎዳው አይገባንም።

ጠላ፣ ሲጋራ፣ ጫት?

እምቢ!



ጥሩ ምግቦች?  
እሺ!




እግዚአብሔር ለሴቶች የማያስፈልግና  
የሚወገድ ምንም የሰውነት ክፍል አ  
ልሰጣቸውም።

በጾታ መለያቸው ላይ ያለው ልል ቆዳ  
በሙሉ ልጅ በሚወልዱበት ጊዜ  
በመለጠጥ ልጁ ቶሎ መወለድ  
እንዲችል የሚረዳቸው በጣም አስፈላጊ  
የሆነ የሰውነታቸው ክፍል ነው።

ይህ ክፍል ከተቆረጠ በሴቷ ሰውነት  
ውስጥ በሽታን ሊያመጣ ይችላል።

መቁረጥ (መግረዝ) ሰውነቷን  
ሊመርዘው ስለሚችል ትልቅ ስትሆን  
ልጅ ላይኖራት ይችላል።




የሴት ልጅ ግርዘት ይቁም!

ይህንን ክፍል መቁረጥ (መግረዝ)  
እግዚአብሔር የሰጣት ልጅ በውስጧ  
እንዲያድግና ወደዚህ ዓለም  
ከመምጣቱ በፊት በሰላም እንዲቆይ  
የሚረዳትን ልዩ የሰውነት ክፍሏን  
ማበላሸት (ማጥፋት) ነው።

ይህንን ክፍል መቁረጥ ሕፃኑ ሊወለድ  
በሚገባው ሰዓት እንዳይወለድ (ችግር  
እንዲገጥመው) ያደርጋል።

አንዳንድ ጊዜ ልጁ ለመውጣት  
ሲሞክር ይሞታል።

አንዳንድ ጊዜ ደግሞ እናትየዋም  
ትሞታለች።



እያደጋችሁ ስትሄዱ ባለመገረዛችሁ  
 ዓደኞቻችሁ ሊስቁባችሁ ይችላሉ።  
 እናንተን በማሳፈር መግረዝ  
 ወደሚችል ሰው እንድትሄዱ  
 ሊያደርጓችሁ ይሞክራሉ። እንዲህ ካደረጉ  
 እናንተ እንዲህ ማለት አለባችሁ፡  
 «አይሆንም፣ እኔ አንድ ቀን ጤናማ  
 የሆነ ልጅ እንዲኖረኝ እፈልጋለሁ።  
 ለእግዚአብሔር ታዛዥ መሆንም  
 እፈልጋለሁ።»

እግዚአብሔር ለእናንተ የሰጠውን  
 መልካምና ልዩ ነገር ዓደኞቻችሁ  
 እንዲያሳጧችሁ አትፍቀዱላቸው።



አንዳንድ ሰዎች ካልተገረዛችሁ (ካልተቆረጣችሁ) በጣም ችግር እንደሚገጥማችሁ ሊነግሯችሁ ይሞክራሉ። ይህ እውነት አይደለም።

በኢትዮጵያና በአፍሪካ የሚገኙ ብዙ ልጃገረዶችና ሴቶች አይገረዙም። በአውሮፓና በአሜሪካ የሚኖሩ ሴቶች በሙሉ አይገረዙም። እነርሱምንም ችግር አልገጠማቸውም። ደግሞም ጤናማ ሕፃናት አሏቸው።



የተለያዩ አገራት ሴቶች ጤነኛ ልጅ መውለድ  
ይፈልጋሉ።

ሰዎች የሚሉትን አትስሙ።

እግዚአብሔር የሚለውን ግን ስሙ

(አድምጡ)።



አሳታሚ



መጽሐፍ ቅዱስን መሠረት ያደረጉ  
መጻሕፍት

የኤስ ኣይ ኤም ሥነ ጽሑፍ ክፍል

የፓ.ሣ.ቁፕር 127

አዲስ አበባ፣ ኢትዮጵያ

የሥዕል ሥራ፡- መርዕድ ቁምላቸው

**God Made Everything Good.**

**Printed by SIM Press**